

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 16)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 16)

naranārāyaṇāvatāravarṇanam dakṣayāgavarṇanam
ca

dakṣo viriñcatanayo'tha manostanūjāṃ
labdhvā prasūtimiha ṣoḍaśa cāpa kanyāḥ |
dharme trayodaśa dadau pitṛṣu svadhāṃ ca
svāhāṃ havirbhujī satīṃ giriśe tvadaṃśe || 1 ||

mūrtirhi dharmagrhiṇī suṣuve bhavantaṃ
nārāyaṇam narasakham mahitānubhāvam |
yajjanmani pramuditāḥ kṛtatūryaghoṣāḥ
puṣpotkarān pravavṛṣurnunuvuḥ suraughāḥ || 2 ||

daityaṃ sahasrakavacaṃ kavacaiḥ parītaṃ
sāhasravatsaratapassamarābhilavyaiḥ |
paryāyanirmitatapassamarau bhavantau
śiṣṭaikakaṅkaṭamamuṃ nyahatāṃ salīlam || 3 ||

anvācarannupadiśannapi mokṣadharmam
tvam bhrātrmān badarikāśramamadhyavātsīḥ |
śakro'tha te śamatapobalanissahātmā
divyāṅganāparivṛtaṃ prajighāya māram || 4 ||

kāmo vasantamalayānilabandhusālī
kāntākaṭākṣaviśikhairvikasadvilāsaiḥ |
vidhyanmuhurmuhurakampamudīkṣya ca tvāṃ
bhīrustvayā'tha jagade mṛduhāsabhājā || 5 ||

bhītyā'lamaṅgaja vasanta surāṅganā vo
 manmānasaṃ tviha juṣadhvamiti bruvāṇaḥ |
 tvaṃ vismayena paritaḥ stuvatāmathaiṣāṃ
 prādarśayaḥ svaparicāraka kātarākṣīḥ || 6 ||

sammohanāya militā madanādayaste
 tvaddāsikāparimalaiḥ kila mohamāpuḥ |
 dattāṃ tvayā ca jagṛhustrapayaiva sarva-
 svarvāsigarvaśamanīṃ punarurvaśīṃ tām || 7 ||

dṛṣṭvorvaśīṃ tava kathāṃ ca niśamya śakraḥ
 paryākulo'jani bhavanmahimāvamarśāt |
 evaṃ praśāntaramaṇīyatarāvatārāt
 tvatto'dhiko varada kṛṣṇatanustvameva || 8 ||

dakṣastu dhāturatilālanayā rajo'ndho
 nātyādṛtastvayi ca kaṣṭamaśāntirāsīt |
 yena vyarundha sa bhavattanumeva śarvaṃ
 yajñe ca vairapiśune svasutāṃ vyamānīt || 9 ||

kruddheśamarditamakhaḥ sa tu kṛttaśīrṣo
 devaprasāditaharādatha labdhajīvaḥ |
 tvatpūritakratuvaraḥ punarāpa śāntiṃ
 sa tvaṃ praśāntikara pāhi marutpureśa || 10 ||
